

امر بالمعروف نیز منافقت کے خلاف جہاد

(خطبہ جمعہ فرمودہ ۲۰ اپریل ۱۹۸۳ء بمقام بیت الذکر اسلام آباد، پاکستان)

تشہد و تعوذ اور سورہ فاتحہ کے بعد حضور نے مندرجہ ذیل آیات کی تلاوت فرمائی:

وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ
بِالْمَعْرُوفِ وَنَهَاوْنَ عَنِ الْمُنْكَرِ وَأُولَئِكَ هُمُ
الْمُفْلِحُونَ (آل عمران: ۱۰۵) ①

كُنْتُمْ خَيْرَ أَمَّةٍ أُخْرِجَتُ لِلنَّاسِ تَأْمُرُونَ
بِالْمَعْرُوفِ وَتَنْهَاوْنَ عَنِ الْمُنْكَرِ وَتُؤْمِنُونَ بِاللهِ
وَلَوْ أَمِنَ أَهْلُ الْكِتَابَ خَيْرًا لَهُمْ مِنْهُمْ
الْمُؤْمِنُونَ وَأَكْثَرُهُمُ الْفَسِقُونَ (آل عمران: ۱۱۱) ②

اور پھر فرمایا:

قرآن کریم کی جن دو آیات کی میں نے ابھی تلاوت کی ہے ان میں امر بالمعروف اور نہیں عن المنکر کی تعلیم دی گئی ہے۔ اور اس دوسری آیت میں امت محمد ﷺ کے مصطفیٰ ﷺ کے بہترین ہونے کی دلیل ہی یہ قائم فرمائی اُخْرِجَتُ لِلنَّاسِ وہ لوگوں کی بھلائی کے لئے، ان کی بہتری کے لئے، ان کی خدمت کے لئے قائم کی گئی ہے اور اس خدمت کی بہترین مثال یہ بیان فرمائی تَأْمُرُونَ بِالْمَعْرُوفِ کہ اے امت محمدیہ! تم جو بہترین امت ہو اللہ کی نظر میں اس کی سب سے بڑی وجہ یہ ہے کہ تَأْمُرُونَ بِالْمَعْرُوفِ تم اچھی باتوں کی نصیحت کرتے ہو

وَتَنْهَوْنَ عَنِ الْمُنْكَرِ اور بری با توں سے روکتے چلے جاتے ہو۔ وَتُؤْمِنُونَ بِاللّٰهِ اور اللہ پر سچا ایمان رکھتے ہو۔ لَوْ أَمَنَ أَهْلُ الْكِتَابِ کاش اہل کتاب بھی اگر ایمان لے آتے تو ان کے لئے بہتر تھا مِنْهُمُ الْمُؤْمِنُونَ وَأَكُثْرُهُمُ الْفَسِيْقُونَ۔ کچھ ان میں مومن بھی ہیں لیکن اکثر ان میں سے فاسق ہیں۔

امر واقعہ یہ ہے کہ امر بالمعروف اور نحی عن المنکر کا قوموں کی زندگی سے بڑا گہرا تعلق ہے اور کوئی قوم بھی ان دو صفات کے بغیر لمبے عرصے تک زندہ نہیں رہ سکتی۔ بظاہر اس میں یہ تعلیم ہے کہ دوسروں کو نصیحت کرو، دوسروں کو بری با توں سے روکو اور اچھی با توں کا حکم دو لیکن اس تعریف کے اندر، اس حکم کے اندر ایک مخفی حکم ہے جس کا اس جماعت کی ذات سے بھی تعلق ہے جو اچھی با توں کا حکم دیتی ہے اور بری با توں سے روکتی ہے اور قرآن کریم نے دوسری جگہ اس مضمون پر روشنی ڈالتے ہوئے پہلی قوموں کی ہلاکت کی یہ وجہ بیان فرمائی کہ انہوں نے یہ کام چھوڑ دیئے تھے اور آنحضرت ﷺ نے بھی مختلف تمثیلات کے رنگ میں اس بات کو واضح فرمایا کہ وہ قومیں جو نیک با توں کا حکم دینے سے رک جایا کرتی ہیں اور بری با توں سے روکنے سے رک جایا کرتی ہیں وہ بالآخر ہلاک ہو جایا کرتی ہیں۔

ایک کشتمی کی مثال دے کر آپ نے واضح فرمایا کہ دیکھو اگر ایک ہی کشتی میں ایسے لوگ سوار ہوں جو نیک ہوں اور بچنا چاہتے ہوں اور ایسے لوگ بھی سوار ہوں جو بد ہوں اور جن کے مقدار میں ہلاکت لکھی ہو۔ اگر وہ ہلاک ہونے والے کشتی میں سوراخ کر دیں تو وہ لوگ جن کو بچنا چاہتے جو نیک ہیں وہ ان کو باز نہ رکھیں اور ان کو سمجھا نہیں تو جب کشتی ڈوبے گی تو پھر نیک اور بد میں فرق نہیں کرے گی۔

بہت ہی ایک عظیم الشان طرز بیان ہے حضور اکرم ﷺ کا جس میں یہ بتایا گیا ہے کہ اگر معاشرہ بد ہو رہا ہو اگر ماحول خراب ہو رہا ہو اور چند نیک لوگ یہ سمجھیں کہ ہمیں اس سے کیا فرق پڑتا ہے لوگ تباہ ہوتے ہیں تو تباہ ہو جائیں، ان کو یاد رکھنا چاہئے کہ جب قومیں تباہ ہوا کرتی ہیں تو اس وقت پھر نیک و بد کی تمیز نہیں رہا کرتی۔ بعض عذاب ایسے ہیں جیسا کہ قرآن کریم سے پتہ چلتا ہے کہ جو نیک و بد میں تمیز نہیں کرتے، وہ قومی عذاب ہوتے ہیں اس لئے زندہ رہنے والی قوموں کے لئے ایک مجبوری ہے، اگر وہ زندہ رہنا چاہتی ہیں تو ان کا فرض ہے اپنی بقا کی خاطرو وہ نیک کاموں کی نصیحتیں کرتی چلی جائیں اور برے کاموں سے روکتی چلی جائیں اور سارے معاشرے کی اصلاح کی ذمہ داری

ان چند لوگوں پر ہوتی ہے جن کو خدا تعالیٰ اس کام کے لئے چن لیا کرتا ہے۔

تَأْمِرُونَ بِالْمَعْرُوفِ وَتَنْهَوْنَ عَنِ الْمُنْكَرِ میں دوسری بات قابل توجہ یہ ہے کہ اس میں کسی مذہبی عقیدہ کی تفریق کا کوئی ذکر نہیں۔ یہ نہیں بتایا گیا کہ یہ لوگ کسی خاص عقیدہ کی تبلیغ کرتے ہیں اور بعض خاص عقیدوں سے روکتے ہیں بلکہ اصلاح معاشرہ کی طرف توجہ دلائی گئی ہے، ان بدیوں کی طرف توجہ دلائی گئی ہے جو ہر مذہب کے نقطہ نگاہ میں، **إِلَّا مَا شاء اللَّهُ بِعْضُ بَغْرِيْبَيْنَ** ہوئے مذاہب کے بعض تصویر بگڑ جاتے ہیں لیکن بالعموم ہر مذہب کے نقطہ نگاہ میں وہ بدیاں کھلاتی ہیں، ان باتوں کا حکم دیتے ہیں جو اکثر مذاہب کی رو سے نیکیاں کھلاتی ہیں یعنی انسانی سطح کی نیکیاں اور انسانی سطح کی بدیاں۔ حقوق العباد سے تعلق رکھنے والی نیکیاں اور حقوق العباد سے تعلق رکھنے والی بدیاں۔ ان امور میں تمام قوموں کے مصالح مشترک ہوتے ہیں، ان کے مقاصد مشترک ہوتے ہیں۔ ایک ہی طبق میں مختلف مذاہب کے ماننے والے بس رہے ہوتے ہیں لیکن یہ وہ قدر مشترک ہے جو ہر انسان کے درمیان پائی جاتی ہے اور مذہب کا اختلاف حائل نہیں ہو سکتا اس بات میں اس لئے نیک بات کی نصیحت کرنے کا جوار شاد فرمایا ہے امت محمدیہ کو اللہ تعالیٰ نے اس پر کوئی اعتراض یہ نہیں اٹھ سکتا کہ تمہارے تو عقائد مختلف ہیں مثلاً ہندو اون کو یہ نہیں کہہ سکتے، عیسائی ان کو یہ نہیں کہہ سکتے، دنیا کے کسی بھی مذہب سے تعلق رکھنے والا کوئی معقول انسان ان کو یہ نہیں کہہ سکتا کہ تم ہمیں کیوں کہتے ہو کہ سچ بولو اور جھوٹ نہ بولو۔ تم کیوں ہماری فکر کرتے ہو کہ ہم رشوت لیتے ہیں اور ہمیں رشوت سے باز رکھنے کی کوشش کرتے ہو؟ تم کیوں ہمارے پاس آتے ہو درمندلوں کے ساتھ کہ دنیا پر ظلم کرنا چھوڑ دواز ہمیں ظلم سے باز رہنے کی تلقین کرتے ہو؟ تمہارا مذہب اور ہے اور ہمارا مذہب اور ہے، تمہارا عقیدہ اور ہے اور ہمارا عقیدہ اور ہے۔ کوئی معقول آدمی یہ نہیں کہہ سکتا۔

دنیا کے پردہ پردہ یہ بھی یہ نہیں کہہ سکتا کیونکہ دہریہ کے اندر بھی خدا تعالیٰ نے ایک اندر وونی نظام (In built) نیکی اور بدی کی تیزی کا رکھ دیا ہے۔ بعض باتیں ایسی ہیں جن کو دنیا کی ہر قوم بدی سمجھتی ہے، بعض باتیں ایسی ہیں جن کو دنیا کی ہر قوم نیکی سمجھتی ہے اس لئے یہ نصیحت ہے جس کا تعلق نہ مذہب کے اختلاف سے ہے نہ مذہب کے ماننے والوں اور نہ ماننے والوں کے درمیان یہ کوئی فرق کرتا ہے۔ یہ نظام ایسا ہے جو عالمی نظام ہے نصیحت کا اور اس کی ضرورت بہت ہے۔ اگر یہ نظام مست جائے تو جیسا کہ میں نے بیان کیا قرآن کریم مثالوں پر مثالیں دیتا پرانی قوموں کی ہے جو اس وجہ

سے ہلاک ہو گئیں کہ انہوں نے نیک باتیں کہنا چھوڑ دیا تھا اور بد باتوں سے روکنا چھوڑ دیا تھا۔ اس کا دوسرا اثر جیسا کہ میں نے پہلے بیان کیا تھا قوموں کے اندر ورنی حالات سے بھی ہوتا ہے۔ وہ لوگ جو دوسروں کو نصیحت کرتے ہیں اس کا ایک ر عمل ان کی ذات پر ظاہر ہوتا ہے اور یہ ہو نہیں سکتا کہ کوئی انسان اللہ پر ایمان لانے والا ہو یہ شرط خدا نے ساتھ رکھ دی ہے اور جانتا ہو کہ خدا میرے ظاہر کو بھی دیکھ رہا ہے اور میرے باطن کو بھی دیکھ رہا ہے اور پھر ایسی نصیحتیں کرے کہ خود ان پر عمل نہ کرتا ہو اور نصیحت کرتے وقت اس کے چرکا نہ لگے، نصیحت کرتے وقت اس کا ضمیر اسے کاٹنے نہ یہ ہونہیں سکتا۔ ایک دہر یہ کے لئے تو ممکن ہے لیکن خدا کو مانے والا جو اللہ تعالیٰ کی ذات پر یقین رکھتا ہو اور جانتا ہو کہ وہ عِلْمُ الْعَيْبِ وَالشَّهَادَةِ ہے اس سے یہ ہونہیں سکتا کہ وہ نصیحت کرے اور اندر ورنی کمزوری کی طرف متوجہ نہ ہواں لئے قوموں کی اندر ورنی اصلاح کے لئے اور اندر ورنی بقا کے لئے بھی بہت ضروری ہے، وہ لوگ جو نصیحتوں سے رک جایا کرتے ہیں ان کے رکنے میں بھی بسا اوقات یہ وجہ شامل ہوتی ہے کہ وہ بدیاں کرنا چاہتے ہیں، بعض معاشرتی برائیوں میں بتلا ہونا چاہتے ہیں اور جانتے ہیں کہ اگر ہم نے روکا لوگوں کو تو اچانک ہم ان کے سامنے آجائیں گے اور پھر ان برائیوں میں خود ملوث نہیں ہو سکیں گے۔ بیرونی ملکوں میں میں نے مشاہدہ کیا کہ بعض احمدی اس لئے نظام جماعت سے الگ ہو کر خاموش ہوئے کہ وہ بعض بدیاں کرنی چاہتے تھے اور اس لئے وہ غیروں کو نصیحت نہیں کرتے تھے کہ جانتے تھے کہ ہمارے اندر یہ کمزوریاں ہیں بلکہ بالا رادہ کرنا چاہتے تو چونکہ بدی کے آخری مقام پر نہیں تھے پہلا قدم اٹھ رہا تھا اس لئے منافقت کرنے کی ان میں جرأت نہیں تھی یعنی اس میں ایک نیکی بھی شامل تھی، یہ قدم اٹھانا چاہتے تھے لیکن بیک وقت اپنے نفس کے چرکوں سے بچنا چاہتے تھے اس لئے انہوں نے یہ طریق اختیار کیا کہ خاموش ہو گئے اور بہت سی جگہ آپ یہ مشاہدہ کر یہنگے کہ ایسا واقعہ ہوتا چلا جا رہا ہے ہماری سوسائٹیوں میں اور جو نیک نصیحت کرتا ہے اگر اس کے اندر کمزوریاں ہیں بھی تو وہ رفتہ رفتہ دور ہونے لگتی ہیں کیونکہ نیک نصیحت کے نتیجہ میں ایک اندر ورنی نظام دل کی طرف سے حملوں کا نظام شروع ہو جاتا ہے اور امر واقعہ یہ ہے کہ بیرونی نصیحت سے بہت زیادہ یہ اندر ورنی نصیحت کا نظام کا رگر ہوا کرتا ہے اور یہ جدوجہد ضمیر کو زندہ رکھتی ہے۔ جن قوموں کا ضمیر نہ مرے ان کے متعلق زندگی کی ضمانت دی جا سکتی ہے، جن کا ضمیر مر جائے ان کے لئے زندگی کی کوئی ضمانت نہیں۔

تو نصیحت کا نظام باوجود اس کے کہ کمزوریاں ہوں یہ زندگی کی ضمانت ہے اور منافقت کو دور کرنے کے لئے ایک عظیم الشان نظام ہے لیکن بعض اوقات بعض لوگ یہ خیال کرتے ہیں کہ ہم چونکہ کمزور ہیں، ہم بدیوں میں ملوث ہیں اسلئے ہمیں نصیحت نہیں کرنی چاہئے اور بہت سے لوگوں کو یہ دیکھا گیا ہے کہ بعض بیعت کرنے میں اس لئے کتراتے ہیں وہ کہتے ہیں ہمیں سمجھ تو آگئی ہے لیکن ہم بڑے کمزور ہیں اور اپنی کمزوریوں پر نگاہ کر کے اس عہد بیعت کو نبناہ نہیں سکتے۔ اور ہمارا ضمیر ہمیں شرمندہ کرے گا اور بعض لوگ تبلیغ سے اس لئے بازر ہتے ہیں کہ ہمارے اندر اپنی کمزوریاں ہیں ہم کس منہ سے دوسروں کو بلائیں۔ چنانچہ حضرت مرزا سلطان احمد صاحب رضی اللہ تعالیٰ عنہ نے حضرت مسیح موعود علیہ الصلوٰۃ والسلام کے وصال کے بہت بعد بیعت کی تھی جبکہ زندگی میں ایمان لے آئے تھے اور اپنے بیٹے حضرت مرزاعزیز احمد صاحب کو آپ نے خود نصیحت کی کہ بیعت کر لواہر ایمان لانے کے باوجود بیعت نہیں کرتے تھے جب پوچھا گیا، بعض دوستوں نے پوچھا تو انہوں نے کہا کہ میں جانتا ہوں کہ میرا بابا پ سچا ہے میں تو اس کھر کا پلا ہوا ہوں لیکن میرے اندر کمزوریاں ہیں، میرا نفس مجھے شرمندہ کرتا ہے کہ تم اس قابل نہیں کہ اس عظیم باب کی بیعت کر سکو۔ یہ بھی ایک خیال ہو جاتا ہے لیکن امر واقعہ یہ ہے کہ یہ منافقت نہیں ہے۔ منافقت ایک اور چیز کا نام ہے، میں اس کی وضاحت بھی کروں گا۔

ہر انسان کچھ کمزوریاں اپنے اندر رکھتا ہے اور کوئی انسان بھی کامل نہیں سوائے انبیاء علیہم السلام کے جن کو مخصوصیت اللہ تعالیٰ کی طرف سے عطا ہوتی ہے کیونکہ خدا تعالیٰ نے ان کو نمونہ بناانا ہوتا ہے اور ان مخصوص انبیاء میں سب سے زیادہ مخصوص حضرت اقدس محمد مصطفیٰ علیہ السلام تھے کیونکہ وہ جملہ نبیوں کے لئے بھی ایک مائل (Model) تھے۔ یہ تو ایک خاص قسم کے مقدس اور برگزیدہ طبقہ کا حال ہے کہ وہ مخصوص ہیں لیکن یہ خدا کے خاص فضل کے نتیجے میں اپنی طاقت کی بنا پڑیں۔ باقی انسان کسی بھی مقام پر کھڑا ہو وہ مخصوص عن الخطا، قرار نہیں دیا جاسکتا۔ پس اگر اسے منافقت سمجھا جائے کہ ایک انسان کمزور ہو کچھ کمزوریاں اپنے اندر رکھتا ہو اور اس کے باوجود لوگوں کو نصیحت کرے تو پھر تو یہ آیت کریمہ سوائے انبیاء علیہم السلام کے کسی کے اوپر بھی صادق نہیں آئے گی۔ یہ صرف نبی ہی ہیں جو جرأت کے ساتھ کہہ سکتے ہیں کہ ہم منافق نہیں ہیں۔ ہمارا ظاہر و باطن سو فیصدی ایک ہے اور ہمیں خدا نے مأمور فرمایا ہے اس لئے ہم لوگوں کو نصیحت کرتے ہیں اور اکیلانی اگر یہ کام شروع

کرتے تو دنیا کی یہ کایا پلٹ ہی نہیں سکتی، بڑی بڑی قوموں کو مخاطب کرنا ہوتا ہے، بڑے بڑے معاند لوگوں کو اس نے مخاطب کرنا ہوتا ہے جو نصیحت کے بدلے میں نہایت ٹھیکین سزا میں تجویز کر رہے ہوتے ہیں کیسے ممکن ہے کہ اللہ تعالیٰ انہیں اکیلا میدان میں چھوڑ دے اور ان کے ساتھیوں پر یہ فریضہ عائدہ کرے اس لئے تاریخ انبیاء بتاتی ہے کہ ایمان لانے والے تمام جان اور تمام طاقت کے ساتھ اور تمام خلوص کے ساتھ انبیاء کی مدد کے لئے حاضر ہو جایا کرتے ہیں، سب کچھ پیش کر دیتے ہیں۔

مَنْ أَنْصَارِيٌّ إِلَى اللَّهِ كَيْ آوازَ أُثْقَتِيٌّ هُوَ اَرْمَاقِيٌّ هُوَ نَحْنُ أَنْصَارُ اللَّهِ۔

تو پھر نصیحت کے ساتھ کیا منافقت کا بھی تعلق ہے؟ یہ سوال اٹھتا ہے۔ تو آنحضرت ﷺ جو دراصل حقیقی عارف باللہ تھے اور تمام عرفان کا چشمہ آپ سے پھوٹتا تھا، آپ نے منافق کی جو تعریف فرمائی اس میں اس فرق کو ظاہر فرمادیا۔ منافق وہ نہیں ہے جس کے اندر کمزوریاں ہیں، ان کمزوریوں پر شرمندہ ہے، خدا کے حضور گریہ وزاری کرتا ہے، اس سے معافیاں مانگتا ہے، کوشش کرتا ہے کہ یہ کمزوریاں دور ہو جائیں، اتنے سچے دل سے اپنی کمزوریاں سمجھتا ہے کہ غیروں میں بھی ان کمزوریوں کو دور کرنے کی کوشش کرتا ہے وہ منافق نہیں ہے۔ منافق وہ ہے جس کے اندر بالارادہ دھوکہ پایا جائے اور منافقت اور رادہ کا ایک ایسا ساتھ ہے کہ آنحضرت ﷺ نے اس حقیقت کو خوب کھول کر واضح فرمادیا۔ آپ نے چار علامتیں منافقت کی بیان فرمائیں اور ان چاروں میں ارادہ پایا جاتا ہے۔ آپ فرماتے ہیں:

أَرْبَعُ مَنْ كُنَّ فِيهِ كَانَ مُنَافِقًا خَالِصًا وَمَنْ فِيهِ خَصْلَةٌ مِنْهُنَّ
كَانَ ثُ فِيهِ خَصْلَةٌ مِنَ النِّفَاقِ حَتَّى يَدْعَهَا إِذَا أُتْمِنَ خَانَ وَ إِذَا
حَدَّثَ كَذِبَ وَ إِذَا عَاهَدَ غَدَرَ وَإِذَا خَاصَمَ فَجَرَ.

(صحیح بخاری کتاب الایمان باب علامۃ النفاق)

کہ چار صفات ایسی ہیں کہ اگر وہ کسی شخص میں پائی جائیں یعنی چاروں بیک وقت پائی جائیں تو وہ خالص منافق ہے اس کے اندر نفاق ہی نفاق ہے، یعنی نفاق میں اخلاص رکھتا ہے اور ایمان کا کچھ بھی اس میں باقی نہیں رہتا۔ ان میں سے پہلی یہ ہے کہ جب وہ **إِذَا أُتْمِنَ خَانَ** جب اس کے سپرد امانت کی جاتی ہے تو وہ امانت میں خیانت کرتا ہے اور امانت سے یہ مراد نہیں ہے کہ چند روپے رکھوادیئے جائیں، کوئی سامان رکھوادیا جائے اور اس میں کوئی خیانت کر جائے۔ امانت ایک

نہ ہی اصطلاح ہے جس کا قرآن کریم میں ذکر ہے اور امامت سے اول مراد شریعت محمد مصطفیٰ ﷺ ہے: قرآن کی اصطلاح میں۔ چنانچہ قرآن کریم فرماتا ہے:

إِنَّا عَرَضْنَا الْأُمَانَةَ عَلَى السَّمَوَاتِ وَالْأَرْضِ وَالْجَهَنَّمِ
فَأَبَيَّنَنَا نَحْنُ يَحْمِلُنَّهَا وَأَشْفَقْنَاهُ مِنْهَا وَحَمَلَهَا الْإِنْسَانُ

(الاحزاب: ۷۳)

کہ دیکھو، ہم نے جب امامت سپرد کرنا چاہی آسمانوں نے بھی انکار کر دیا اور پھر اُوں نے بھی اور زمین نے بھی انکار کر دیا اور خوف زدہ ہو گئے یہ سارے تب وہ انسان کامل سامنے آیا جس کا نام محمد مصطفیٰ ﷺ ہے۔ تو امامت تو ایک بہت وسیع مضمون ہے اور پہلی منافقت کی نشانی یہ ہے کہ قومی امانتیں جب سپرد ہوں تو ان میں کوئی خیانت کرے اور اس ملک میں بہت سے ایسے واقعات ہیں کہ قومی امانتیں ہیں مختلف سطح کی اور نصیحت کا فرض ہے جماعت احمدیہ کا۔ اگر وہ ایمان لانے والوں میں شامل ہے تو ان کا فرض ہے کہ وہ نصیحت کریں اور خود قومی امامت میں کوئی خیانت نہ کریں۔ جب کسی کے سپرد کوئی کام کیا جاتا ہے وہ کسی شعبے سے تعلق رکھنے والا کام ہو، پولیس کا افسر ہو یا واپڈا میں ملازم ہو یا کسی اور جگہ حکومت کے کارندے کے طور پر کام کر رہا ہو یا کمپنیوں میں پرائیویٹ ملازم ہو تو اس حد تک وہ اس کی امامت کا دائرہ بن جاتا ہے جس حد تک وہ کام اس کے سپرد ہے اور اس حد تک وہ امامت بنتی ہے: جس حد تک شریعت محمد مصطفیٰ ﷺ اس سے اس بارہ میں کچھ توقع رکھ رہی ہے۔ ہر دائرہ کی توقعات الگ الگ ہوں گی لیکن کوئی بھی دائرہ ایسا نہیں ہو گا جہاں آنحضرت ﷺ کی وسیع امامت کچھ نہ کھل نہ رکھتی ہو۔ بعض معاملات میں وہ امامت آپ سے تقاضا کرے گی کہ اگر تم محمد مصطفیٰ ﷺ کے امین ہو جو خدا تعالیٰ کے امین تھے اور تم اس واسطہ سے خدا کے امین بن جاتے ہو تو ان دائروں میں اپنی امامتوں کی حفاظت کرو۔ شریعت جو تم سے تقاضہ کرتی ہے ان کو پورا کرو۔

تو جس شخص میں اس حد تک خیانت پیدا ہو جائے جو اس کے دائرہ سے تعلق رکھتی ہے خواہ روپیہ پیسے رکھوایا گیا ہو یا نہ رکھوایا گیا ہو، سامان سپرد کیا گیا ہو یا نہ کیا گیا ہو، خواہ ایک استاد کے سپرد بچے کئے گئے ہوں وہ بھی پوچھا جائے گا خدا کے حضور کتم نے اس امامت کا حق کیوں ادا نہیں کیا اور اگر وہ نہیں کرے گا تو آنحضرت ﷺ فرماتے ہیں کہ اس حد تک وہ منافق بن جائے گا۔ منافقت کا ایک داغ اس کے دل پر لگ جائے گا اور دل کا چوتھا حصہ اس کا غائب ہو گیا، اس بد سایہ کے نیچے آ گیا۔

اس ملک میں تو بدقسمتی سے ایسے بہت واقعات ہیں اور بکثرت جماعت کو نصیحت کرنی چاہئے اور اس نصیحت کے نتیجہ میں جماعت کے اپنے اخلاق کی حفاظت ہوگی کیونکہ جب وہ نصیحت کریں گے تو اپنے دل پر غور کریں گے اور شرمندہ ہوں گے اگر ان کے اندر کمزوریاں پائی جاتی ہیں، ان کو دور کرنے کی کوشش کریں گے اور اگر وہ نہ کریں گے تو نصیحت کرنے والے کو دوسروں کے طعنے مجبور کر دیا کرتے ہیں ٹھیک ہونے پر کیونکہ ایک اور فائدہ اسکو یہ ہے اندر وہی نظام بھی اٹھ کھڑا ہوا ہے اور بیدار ہو گیا ہے اور جن کو نصیحت کی جاتی ہے وہ ادنیٰ سماں بھی داغ دیکھیں تو مقابل پر طعنہ دیتے ہیں اور وہ چپ کا بعض دفعہ ایسا کام کر جاتا ہے کہ ضمیر کا چپ کا جہاں ناکام ہو گیا ہے وہاں مخالف کا چپ کا کام کر دیتا ہے۔

تو کتنا عظیم الشان حفاظت کا نظام ہے جو قرآن اور حضرت محمد ﷺ نے پیش کیا ہے جس سے قومی کردار کی حفاظت ہوتی ہے۔ یہاں تو یہ حال ہے کہ بعض جگہ، میں ایک دورے پر گیا تھا تو وہاں پتا لگا کہ ایسے سکول ہیں جہاں استاد سارا مہینہ آتا ہی نہیں اور مہینے کے آخر پر تنخواہ لینے کے لئے رجسٹر پر دستخط کرنے کے لئے آتا ہے اور مانیٹر بنائے ہوئے ہیں بعض جو آگے بچوں کو پڑھاتے ہیں یا نہیں پڑھاتے اللہ بہتر جانتا ہے اور اس کثرت سے یہ واقعات ہو رہے ہیں کہ سارا معاشرہ دکھا ہوا ہے اس سے۔ وہ بچے قوم کے کتنی عظیم الشان امانت ہیں ان اساتذہ کے پاس جنہوں نے مستقبل بنانا ہے قوم کا۔ تو بظاہر ایک چھوٹا سا سکول ماستر ہے جو بعض لوگوں کی نظر میں کوئی حقیقت نہیں رکھتا لیکن امر واقعہ یہ ہے کہ جب اس کے سپرد قوم کے بچے ہو گئے تو اسی نسبت سے اس استاد کو عظمت نصیب ہوتی ہے۔ اگر وہ امانت کا حق ادا کرے تو اسی نسبت سے خدا کی نظر میں وہ عظمت پاتا ہے اور اگر امانت کا حق ادا نہ کرے تو خدا کی نظروں میں بھی ذلیل ہو گا اور قوم کی نظر میں بھی مجرم ہو گا اور ایک قومی خودکشی کے مترادف ہو گی یہ بات کہ ایسے لوگوں کو سمجھایا جائے اور روکانہ جائے نیک نصیحت کے ذریعہ۔

پس جماعت احمدیہ میں منافقت کی کوئی بھی خصلت نہیں ہوئی چاہئے۔ بہت بڑا کام ہے ساری دنیا کی اصلاح کرنے کا کوئی معمولی کام تو نہیں ہے۔ اگر ہم منافقت کا شکار ہو جائیں گے تو پھر باقی کیا رہے گا؟ یہ تو ویسی ہی بات ہو گی جیسے ایک دفعہ حضرت امام ابوحنیفہ رحمۃ اللہ علیہ جار ہے تھے، بارش ہو رہی تھی، کچھ تھاتو آپ نے دیکھا کہ ایک بچہ بڑی تیزی سے دوڑ رہا ہے تو حضرت امام ابوحنیفہؓ نے اسکو کہا بیٹھ! ذرا آہستہ پھسل نہ جانا۔ وہ بڑا ذہین بچہ تھا فوراً مُردا اور اس نے کہا امام

صاحب! میں پھسلوں گا تو ایک بچہ پھسلے گا آپ نہ پھسل جانا کیونکہ اگر آپ پھسلیں گے تو قوم پھسل جائے گی۔ کتنا عظیم الشان جواب دیاں نے!

پس وہ جماعت جو امین مقرر کی گئی ہو ساری دنیا کی اس کو اپنی امامتوں کی حفاظت کا خیال نہ رہے تو وہ کیا رہے گی باقی! کس طرح دنیا کی اصلاح کر سکے گی! اس لئے ان امامتوں کی حفاظت سب سے زیادہ اہم اور اول فرض جماعت احمدیہ کا ہے۔ کوئی ایک بھی علامت منافقت کی آپ کے اندر نہیں رہنی چاہئے اگر خدا نخواستہ ہے تو اس کو دور کریں۔ اور جب آپ نصیحت شروع کردیں تو کمزوریاں دور ہونی شروع ہو جائیں گی اور بالا را دہمنافقت کا تو میں خیال بھی نہیں کر سکتا کہ کوئی احمدی اس کا مرتكب ہو سکے۔

منافقت کی جیسا کہ میں نے کہا تھا وہ فتنمیں نظر آتی ہیں۔ ایک ہے مجبوری کی کمزوریاں جن سے انسان شرمند ہو اور نفس اس کا اسکوڈ لیل کرتا رہے اور خدا کے حضوروں نے اور گریہ وزاری کرے دور کرنے کی کوشش کرے اور مجبور سمجھے اس بات پر اپنے آپ کو کہ میں نے دنیا کو نصیحت کرنی ہی کرنی ہے۔ ایسے شخص کو اسلامی اصطلاح میں منافق نہیں کہا جاتا لیکن جب بالا را دہمنافقت کا م کرتا ہے اور امامت میں خیانت کرتا ہے تو پھر وہ لا زماً منافق بن جاتا ہے۔

دوسری علامت آنحضرت ﷺ نے یہ بیان فرمائی جب بات کرے تو جھوٹ بولے اور یہ اتنی بیماری بن گئی ہے خصوصاً پسمندہ اقوام میں کوئی ایک ملک خاص نہیں ہے عموماً پسمندہ اقوام میں جھوٹ بہت کثرت سے بولا جاتا ہے اور جو بڑی قومیں ہیں ان میں انفرادی سطح پر جھوٹ بہت کم ملتا ہے۔ وہ اس کی کوپرا کر لیتی ہیں قومی فتنوں کے وقت جھوٹ بول کر، قومی مصالح کے وقت جھوٹ سے کام لے کر اور جھوٹ پروپینگزی کر کے وہ اپنی طرف سے تو پیاس بجھا لیتی ہیں اس کی لیکن جہاں تک انفرادی سطح کا تعلق ہے وہ بہت بہتر ہیں ان قوموں سے جنہیں ہم پسمندہ قومیں کہتے ہیں یا ترقی پذیر قومیں کہتے ہیں اور اس لحاظ سے بھی جماعت احمدیہ پر عظیم ذمہ داری ہے۔ جھوٹ کو تو زہر قاتل سمجھنا چاہئے۔ منافقت کا سب سے بڑا ہر جھوٹ ہے۔ ایک انسان بات کرے اور جھوٹ بول رہا ہو کیونکہ جھوٹ کا مطلب یہ ہے کہ خدا تعالیٰ کی حقانیت کا انکار۔ جھوٹ بولنے والی قومیں دنیا میں کسی شعبے میں بھی ترقی نہیں کیا کرتیں۔ آپ کی آنکھ جو دیکھ رہی ہے اگر وہی ہو تو یہ سچ ہے اور اگر آپ کو غلط نظر آ رہا ہو تو یہ بیماری ہے لیکن آپ دیکھ کچھ اور رہے ہوں اور بیان کچھ اور کر رہے ہوں یہ جھوٹ ہے۔ تو جو جھوٹی قوموں ہوتی ہیں ان کو پھر آنکھوں کی بیماریاں بھی لاحق ہو جایا کرتی ہیں، ان کا

Vision بگڑ جاتا ہے، ان کو نظر بھی کچھ اور آنے لگ جایا کرتا ہے اور ایسے بھی واقعات ہوتے ہیں کہ جھوٹ بولنے والا پھر اپنے ہی جھوٹ کا شکار خود ہو جاتا ہے جھوٹ بول کر اس جھوٹ پر ایمان لے آتا ہے اور ایک لمبے عرصہ کے بعد سمجھنے لگتا ہے کہ یہ واقعہ ہے۔

تو نہایت ہی خطرناک اور مہلک بیماری ہے جھوٹ جو آنحضرت ﷺ کے نزدیک ایک منافقت کا نشان ہے اور جھوٹ اگر قوموں سے دور ہو جائے تو بہت عظیم الشان فوائد ملتے ہیں مثلاً Scienctist جھوٹ کے ساتھ ایک قدم بھی آگے نہیں بڑھا سکتا۔ سائنسدان کی ترقی مبنی ہے اس بات پر کہ وہ خوش فہمیوں کے پیچھے نہ چلے، اپنی خواہشات کی بیرونی نہ کرے بلکہ جو نظر آ رہا ہے خواہ اس کی خواہشات کے بالکل مخالف ہوا سے تسلیم کر لے، دل چاہتا ہے، ایک خیال آتا ہے، ایک تھیوری (Theory) ایک نظریہ (Develop) ہوتا ہے اس کے دماغ میں اور وہ محسوس کرتا ہے کہ مجھے تلاش کرنا چاہئے شوہد میں کہ واقعۃ یہ بات درست بھی ہے یا نہیں۔ اگر وہ شوہد کو اپنی خواہشات کے مطابق چلانے کی کوشش کرے گا تو یہ جھوٹ ہے اور کچھ بھی اس کے ہاتھ نہیں آئے گا۔ اگر واقعات جدھر اس کو لے جارہے ہیں ان کے پیچھے چلنے لگے تو یہ حق ہے اور تمام سائنسی ترقی کی بنیاد سچائی پر ہے۔ جہاں جھوٹ داخل ہو وہاں تو ہمات اور جادوگری اور فتنے اور احتمانہ باقیں داخل ہو جاتی ہیں اور سائنس کی دنیا سے انسان الگ ہو جاتا ہے۔ تو سائنس کی دنیا سچائی کی دنیا ہے اور سائنس کہتے ہیں خدا تعالیٰ کی فعلی شہادت کو جو نظام کائنات کی صورت میں ہمیں ملتی ہے اس کا مطالعہ، اور روحاںیت اور مذہب کہتے ہیں خدا تعالیٰ کی قولی شہادت اور نظریات کا نظام اور اخلاقیات کا نظام اور جو ہمیں اسکی کتابوں میں ملتا ہے۔

توجہ لوگ خدا تعالیٰ کی فعلی شہادت کو جھلانے والے نہیں بنتے ان کو زیادہ توفیق ملتی ہے، مل سکتی ہے کہ وہ اس کی قولی شہادت کو بھی نہ جھلانے اور جو لوگ عادی ہو جائیں جھوٹ کے عام دنیا کی باقیوں میں ان کے اوپر خدا تعالیٰ کی کتاب کا رنگ چڑھی نہیں سکتا۔ ہر کپڑے پر ہر رنگ تو نہیں چڑھا کرتا۔ پہلے ایک بنیادی صفائی ہوا کرتی ہے اس میں سے گزارے بغیر کوئی رنگ نہیں چڑھایا جاسکتا تو جھوٹے لوگوں پر شریعت کا رنگ نہیں چڑھ سکتا کیونکہ شریعت نام ہے سچائی کا اور کچھ بھی وہ نہیں پاسکتے، نہ معرفت اور نہ اس دنیا کے فوائد نہ آخرت کے فوائد۔ جھوٹا کلیّہ محروم رہ جاتا ہے۔ ہر شعبۂ زندگی میں وہ ناکام ہوتا ہے اور بظاہر وہ فوائد حاصل کر رہا ہوتا ہے تھوڑے تھوڑے ادنیٰ فوائد عارضی

لیکن حقیقت یہ ہے کہ قومی طور پر اگر کسی نے خود کشی کرنی ہو تو اس سے بہتر کوئی علاج نہیں اس کا کہ وہ جھوٹ اختیار کر لے۔ تمام بدیوں کی جڑ جھوٹ ہے اور لطیفے کے طور پر بھی جھوٹ نہیں بولنا چاہئے، ماوں کو بچوں کے سامنے جھوٹ نہیں بولنا چاہئے، جھوٹے بہلاوے نہیں دینے چاہئیں، جھوٹی کہانیاں نہیں سنانی چاہئیں۔ ماوں کی گودوں میں تھج اور جھوٹ کے فیصلے اکثر ہو جایا کرتے ہیں۔ جب ماں میں کہتی ہیں دل بہلاوے کے طور پر کتم چپ کر جاؤ ہم تمہیں ابھی مٹھائی لا کر دیں گی اور جانتی ہیں کہ ہم جھوٹ بول رہی ہیں تو بچے کے دل میں جھوٹ اس طرح جاگزیں ہو جاتا ہے کہ جب بڑے ہو کر انکو نصیحت کرتیں ہیں وہی ماں میں کہ جھوٹ نہ بولو تو ان کا دل کہتا ہے کہ یہ اوپر کی باتیں ہیں اندر کی باتیں وہی ہیں جو ماں کیا کرتی تھی اور اپر کی باتیں وہ ہیں جو کہتی ہے اور جھوٹے بچے، جھوٹی نسل پیدا ہو جاتی ہے۔ تو بہت اہم فرض ہے جماعت احمدیہ کا کہ جھوٹ کے خلاف ایک جہاد کریں اور اپنی سوسائٹی میں جہاد کریں، لوگوں کو بھی روکیں جھوٹ سے اس کے نتیجے میں عظیم الشان روحانی فوائد حاصل ہوں گے اور دنیاوی ترقیات بھی اس قوم کو عطا ہوں گی۔

تیسرا علامت منافق کی یہ بیان فرمائی کہ جب معاهدہ کرے تو غداری کرے، جب عہد کرے تو غداری کر جائے اور عہد سے پھر جائے اور یہ ایک ایسی بدی ہے جس کے نتیجہ میں امر واقعہ یہ ہے کہ تمام وہ نظام جو اعتبار پر چلتے ہیں وہ ختم ہو جاتے ہیں اور ہماری پسمندہ اقوام یا ترقی پذیر اقوام کی تجارتیں میں ناکامی کا ایک بنیادی سبب یہ ہے کہ وہ معاهدہ پر پوری نہیں رہتیں۔ معاهدہ ہوتا ہے کسی سے کہ اس معیار کی چیز اس Dimension کی، اس شکل کی ہم تمہیں دیں گے اور جب وہ چیز پہنچتی ہے تو اور معیار کی اور شکل کی اور کیفیت کی چیز ہوتی ہے۔ اور بڑا گہر انقصان پہنچایا ہے اس بعد عہدی نے ہماری معاشیات اور اقتصادیات کو جبکہ بعض دہری قویں بعض مشکل قویں اس راز کو سمجھ گئیں اور انہوں نے معاهدہ کی پابندی کر کے بہت عظیم الشان فوائد اٹھائے ہیں۔ جو کہتے ہیں وہ چیز اندر سے نکلتی ہے۔ تو معاهدہ کی خلاف ورزی میں جھوٹ بھی پایا جاتا ہے اور جھوٹ کے علاوہ کچھ ذاتی فوائد ایسے ہوتے ہیں جس کے نتیجے میں انسان بات سے پھرتا ہے۔ بظاہر تو جھوٹ ہی کی ایک قسم ہے لیکن جھوٹ سے کچھ ذاتی عملی شکل اس میں پائی جاتی ہے، اس کو بعد عہدی کہتے ہیں اور بعد عہدی بعض دفعہ شروع ہی سے نیت میں داخل ہوتی ہے بعض دفعہ مشکل حالات انسان کو بعد عہدی پر مجبور کر دیتے ہیں لیکن آنحضرت ﷺ کا اسوہ یہ تھا کہ کبھی کسی عہد کو آپ نے نہیں توڑا۔ سخت ترین آزمائش کے وقت

بھی آپ نے کبھی کسی عہد کو نہیں توڑا۔ ساری زندگی ہمیشہ دشمن اپنے عہد توڑتے رہے لیکن حضرت محمد ﷺ نے عہدوں کی حفاظت فرمائی ہے اور اسی کی تلقین فرمائی۔

پس جماعت احمدیہ کو بھی اس بات کو مضبوطی سے کپڑ لینا چاہئے خواہ وہ تاجر ہوں یا Industrialist یعنی کارخانے دار ہوں، خواہ وہ ملازم ہوں، اب ملازمت میں بھی ایک معاهدہ ہوتا ہے اور بظاہر انسان کو یہ محسوس بھی نہیں ہوتا کہ میں جھوٹ بول رہا ہوں لیکن معاهدہ شکنی جیسا کہ میں نے بیان کیا ہے جھوٹ ہی کی ایک قسم ہے۔ معاهدہ ہوتا ہے اور بعض دفعہ تحریری بعض دفعہ غیر تحریری، موقع کی جاتی ہے بعض ملازموں سے کہ جب ہم تمہیں اتنی تزویہ دیں گے تو تم یہ کام کرو گے۔ جب آپ ڈیک سے اٹھ کر چلے جائیں گے اور وہ کام نہیں کریں گے بہت سا وقت گپوں میں لگا دیں گے تو جھوٹ تو نہیں آپ بول رہے ہیں بلکہ بد عہدی ضرور کر رہے ہیں اور عملی جھوٹ کی ایک قسم ہے بد عہدی اس لئے آنحضرت ﷺ نے اسکو جھوٹ سے الگ بیان فرمایا ہے کیونکہ اس کا دائرہ بعض دفعہ مختلف ہو جاتا ہے۔

پھر ایک اور آنحضرت ﷺ نے وضاحت فرمائی منافق کی کہ جب مباحثہ کرے جب اختلافی امور پر گفتگو کرے تو گالیاں اور نیش کلامی شروع کر دے۔ فرمایا مومن کی شان کے یہ خلاف ہے۔ اور اب دیکھیں کہ نصیحت کرنے والوں کے لئے کتنا ضروری ہے یہ۔ ایک ایسی جماعت جو نصیحت پر مامور ہو اگر کوئی اس کو آگے سے اس سے بدسلوکی سے پیش آئے اسکی بات نہ مانے یا سختی کرے اور ایسی جماعت جو نکلی ہے دنیا کو نصیحت کرنے کے لئے اور ان کی اصلاح کے لئے وہ مقابل پر نیش کلامی شروع کر دے تو اس کا تو سارا اثر باطل ہو جائے گا اس لئے جماعت احمدیہ میں خواہ کتنی ہی بد کلامی ان کے مخالف کی جائے جواب میں بد کلامی نہیں ہونی چاہئے۔ اگرچہ بعض موقع پر قرآن کریم اجازت دیتا ہے اسکی اور اصلاح کی خاطر اور بعض حقائق کو دلوں میں اتارنے کے لئے بلکہ اس کے لئے اللہ تعالیٰ کے وہ بندے جو مامور ہوں وہ خاص مصالح کے پیش نظر سختی کرتے ہیں۔ جیسا کہ ایک مجلس میں سوال کیا گیا تھا کہ قرآن کریم میں جو آتا ہے **عُتَّلٌ بَعْدَ ذِلَّكَ زَنِيمٌ** (آلہم: ۱۴) کہ وہ جھوٹا بد کردار بلکہ حرام زادہ ہے جو مخالف ہے۔ اتنے شدید اور اتنے سخت الفاظ قرآن کریم میں اور دوسری طرف قرآن کریم فرماتا ہے کہ گالی نہ دو۔ تو یہ مراد ہرگز نہیں کہ مسلمانوں کو قرآن کریم اجازت دے رہا ہے کہ تم اس قسم کے سخت لفظ لوگوں کے لئے استعمال کیا کرو۔ مامور من اللہ کو اللہ کہہ

رہا ہے کہ تیرے مخالفوں کی یہ حالت ہے اور بعض دفعہ بیماری کی طرف متوجہ کرنے کے لئے بتانا پڑتا ہے لیکن وہ جس کا کام ہے جس کو مامور کیا گیا ہے وہ بیماریوں کی حالت کھول کر بیان کرتا ہے اور اس کے اپنے اسوہ پر اس کا کوئی بھی اثر نہیں پڑتا، روز مرہ کی زندگی میں وہ اسی طرح حوصلہ والا اور برداشت والا ہوتا ہے۔ لوگ اس کو گالیاں دینے جاتے ہیں اور وہ حوصلے سے برداشت کرتا ہے اور لوگوں کو بھی اس کے مقابل پر بخت نہیں کرنے دیتا۔

حضرت مسیح موعود علیہ الصلوٰۃ والسلام کے متعلق آتا ہے کہ ایک مجلس میں آپ تشریف فرماتھے۔ غالباً یو۔ پی سے ایک آدمی آیا اور اس نے نہایت بدکلامی کی اور حضرت مسیح موعود علیہ الصلوٰۃ والسلام نے جب جواب دیا تو اس نے کہا میں جانتا ہوں ایسے دھوکے بازوں اور دجالوں کو، مجھ سے تم کیا بات کرتے ہو۔ صحابہؓ کو طیش آیا مگر حضرت مسیح موعود علیہ الصلوٰۃ والسلام نے روک دیا، بالکل کچھ نہیں کہنا۔ جب وہ بات ختم کر لیتا تھا تو حضور اس کا جواب دینا شروع کر دیتے تھے یہاں تک کہ آخر پر اس نے کہا کہ میں نے ساری زندگی میں ایسا حوصلہ والا انسان کبھی نہیں دیکھا۔ (سیرت حضرت مسیح موعود علیہ السلام از یعقوب علی عرفانی صاحب جلد سوم صفحہ: ۲۵۱)

تو خدا تعالیٰ کے ماموروں کو جب اللہ تعالیٰ ایک دوائے طور پر ایک بیماری کے تجزیے کے طور پر بعض حقائق بتاتا ہے تو اسے گالی نہیں کہا جاتا لیکن ان باتوں کو پکڑ کر آگے لوگوں میں اس طرح کہنا یہ منع ہے اور اس کی قرآن کریم اجازت نہیں دیتا۔ چنانچہ قرآن کریم میں ان آیات کے باوجود ہرگز ثابت نہیں کہ حضرت اقدس محمد مصطفیٰ ﷺ نے یا آپؐ کے صحابہؓ نے گلیوں میں لوگوں کو یہ کہنا شروع کر دیا ہو **عَتَّلٌ بَعْدَ ذِلِكَ زَنِيمٌ** نہایت نرمی، محبت اور پیار سے گفتگو فرماتے تھے اور یہ چیز اور مقصد کی خاطر ہے اور خدا تعالیٰ کے خاص ایماء پر بیان کی گئی ہے۔ تو جماعت احمدیہ کو ہرگز گالی نہیں دینی۔ جتنی مرضی دشمن آپؐ کو گالیاں دے، جتنا مرضی فخش کلامی سے کام لے آپ نے صبر اور حوصلے سے کام لینا ہے اگر نہیں لیں گے تو آنحضرت ﷺ فرماتے ہیں کہ منافق ہو جاؤ گے۔ عجیب علامت منافق کی بتائی ہے جس کا عام دنیا کی عقل سے تعلق نہیں ہے ایک غیر معمولی عارف باللہ ہی یہ سوچ سکتا ہے کہ یہ منافقت ہے۔ اب غور کریں کہ یہ منافقت کیوں ہے؟ منافقت اس لئے ہے کہ مومن کی فطرت ایسی ہے جو ہر ایک سے محبت کرتی ہے پیار کرتی ہے، اور خدا تعالیٰ یہ چاہتا ہے کہ تم بنی

نوع انسان کے لئے رحمت ہو جاؤ اور جو شخص رحمت ہو جاتا ہے اس کی زبان کسی کو چرکے لگائے اور دکھدے یہ ہو ہی نہیں سکتا۔ اس لئے وہ اپنی ذات کا منافق ہے اپنے اندر ورنے کا منافق ہے۔ جب وہ زخم لگاتا ہے غیر کو تو اپنی فطرت پر زخم لگا رہا ہوتا ہے جو خدا تعالیٰ نے اسے عطا فرمائی ہے جس کی اس سے توقع رکھتا ہے۔

جماعت احمدیہ کے اندر بہر حال منافق نہیں ہونی چاہئے اور جہاں منافقت کی یہ چار صفات آپ دیکھیں وہیں نصیحت اور محبت اور پیار کے ساتھ انکو دور کرنا شروع کر دیں کیونکہ جس حد تک منافقت دور ہوتی ہے معاشرہ سے اس حد تک وہ حق کو قبول کرنے کے قریب آتا چلا جاتا ہے۔ جس حد تک منافقت بڑھتی چلی جاتی ہے اس حد تک وہ حق کو قبول کرنے سے دور ہٹا چلا جاتا ہے اس لئے یہ ابتدائی چار قدم ہیں قوم کی آخری اصلاح کے لے اگر یہ قدم آپ نہیں اٹھائیں گے تو آخری اصلاح ممکن ہی نہیں ہے۔

اور میرا مخاطب پاکستان کا احمدی نہیں ہے، میرا مخاطب تمام دنیا کا احمدی ہے۔ امریکہ کا بھی، افریقہ کا بھی، انگلستان کا بھی، سین کا بھی، چین کا بھی، جاپان کا بھی کیونکہ ہر ملک میں یہ چاروں بیماریاں مختلف سطح پر پائی جاتی ہیں۔ بعض جگہ پالش کی گئی ہے جس طرح Pill یعنی کڑوی گولی پر پالش کردی جاتی ہے میٹھے کی تاکہ پتہ نہ لگ لتو بعض قویں نہایت بیہودہ کلامی کرتی ہیں ایک دوسرے سے لیکن نہایت مرصع بڑی تھی ہوئی زبان میں۔ جیسے یوپی (ہندوستان) میں جب تہذیب نے ترقی کی تھی تو بڑی تہذیب کے ساتھ گالیاں دینے تھے ایک دوسرے کو، بڑے ادب کے ساتھ کہ جناب والا آپ کی شان میں گستاخی نہ ہو تو میں عرض کروں گا کہ آپ بڑے خبیث فطرت انسان ہیں۔ تو چاہے ہے آپ پیٹ لیں مرصع کریں پالش کریں میٹھا بنالیں گالی تو گالی ہی رہے گی اس لئے جماعت احمدیہ کو منافقت کی ہر قسم کے خلاف نصیحت کا جہاد کرنا چاہئے۔ اگر آپ یہ کریں گے تو قرآن کریم آپ کو خوش خبری دیتا ہے کہ ﴿كُلْ شَمَ خَيْرٌ أَمْ إِخْرِجْتُ لِلثَّابِسِ تَمَ هِيَ وَهُبْتَرِينَ امْتَ هُوْ جَسْ كُلْ شَمَ خَيْرٌ أَمْ إِخْرِجْتُ لِلثَّابِسِ تَمَ هِيَ وَهُبْتَرِينَ امْتَ هُوْ جَسْ﴾ کی غلامی میں دنیا کے فائدہ کی خاطر پیدا کی گئی ہو۔ حضرت محمد مصطفیٰ ﷺ کی غلامی میں دنیا کے فائدہ کی خاطر پیدا کی گئی ہو۔